

## شورش کا شیری..... ایک ہمہ پہلو شخصیت

آغا شورش کا شیری (۱۹۱۴ء۔ ۱۹۷۵ء) کا نام عبدالکریم اور ان کے والد ماجد کا اسم گرامی میاں نظام الدین تھا۔ ان کے بزرگ کسی زمانے میں کشمیر سے آئے تھے اور امر ترس کو انہوں نے اپنا وطن بنایا تھا۔ ان کے والد نے لاہور میں بود و باش اختیار کر لی تھی۔ اس لیے شورش مرحوم کا پہلا آبائی وطن کشمیر، دوسرا امر ترس اور مولود و منشا طفویلت لاہور تھا لیکن وہ لاہوری ہو کر بھی مشہور کشمیر کی نسبت سے ہوئے۔

شورش کا شیری کا تعلق ایک غریب گھرانے سے تھا جسے بمشکل آذوقہ زندگی فراہم ہوتا تھا۔ معاشی حالات کی ابتی نے انہیں میٹرک کے کمرہ امتحان تک نہ پہنچنے دیا۔ ان کے چھوٹے بھائی یورش کا شیری دق کے موزی مرض میں بنتا ہوئے اور علاج کا سروسامان فراہم نہ ہونے کی وجہ سے نوجوانی تک پہنچنے پہنچنے موت سے ہمکنار ہو گئے۔ شورش مرحوم نے اپنی مکتبی تعلیم کی کمی کو اپنے شوق مطالعہ سے پورا کر لیا لیکن بھائی کی بے کمی اور لاچاری کی موت اور اس کی دائی مفارقت کا داع غ اپنے دل سے کبھی نہ مٹا سکے۔

شورش کا شیری غربت میں پیدا ہوئے، مصائب و شدائی میں پلے، تحریکوں میں پروان چڑھے، ہنگاموں میں زندگی گزاری، طوق و سلاسل سے کھلی، قید و بند کی آزمائشوں سے گزرے اور بلا خرد و مزاج اور سیرت کے ایک خاص سانچے میں ڈھل کر ایک مستودہ صفات شخصیت بن گئے۔ ان میں عقیدہ و فکر اور اخلاق و سیرت کی بہت سی خوبیاں جمع ہو گئی تھیں۔ شورش مرحوم نے زندگی کو بہت قریب سے دیکھا تھا۔ اس کے نشیب و فراز سے گزرے تھے، اس کے سردو گرم سے متاثر ہوئے تھے۔ ان کی حساس طبیعت اور اخاذ ذہن نے ہر دو ریحات اور ہر دائرہ فکر و عمل کے اثرات کو قبول کیا تھا۔ افکار و تجربات نے ان کی زندگی کو حسین اور سیرت کو پختہ بنادیا تھا۔ ان کی زندگی بہت سی خوبیوں کا مجموع تھی لیکن ان میں کمزوریاں بھی تھیں۔ تضادات سے خالی نہ تھے۔ وہ کوئی واعظ و مصلح، صوفی صانی، صاحب سجادہ اور خانقاہ شیش نہ تھے، وہ زاہد شب زندہ دار نہ تھے، ان کا شمار مقنی اور پرہیز گار لوگوں کی صفت میں بھی نہ ہوتا تھا لیکن ان کی ذات ان عیوب سے یقیناً پاک تھی، جن میں بہت سے دین دار بنتا ہوتے ہیں۔ ان کا کارنامہ ان سب لوگوں سے بڑا ہے۔ انہوں نے ملک کی آزادی کی جدوجہد میں حصہ لیا، انگریزی استعمار کا مقابلہ کیا اور قیام پاکستان تک اپنی تمیں سالزال زندگی کا، ایک تھائی اور عملی زندگی کا دو تھائی (اگر پدرہ برس کی عمر کو عملی زندگی کا آغاز مان لیا جائے تو) تقریباً دس برس قید یا نظر بندی کی نذر کر چکے تھے۔ صوفیاء و مشائخ اور ان کی عیش کوشش اولاد کو شرف کہاں حاصل ہوا تھا۔ قیام پاکستان کے بعد اٹھائیں سالزال زندگی کا دور

بھی آزمائشوں سے خالی نہ تھا۔ انہوں نے پوری استقامت کے ساتھ حالات کا مقابلہ کیا۔ خواہ انہوں نے زندگی کے کسی مقام و مرحلے میں ٹھوکر کھائی ہو لیکن انہوں نے سیاہ کوسفید کہنے سے ہمیشہ انکار کیا۔ ان کا دامن لوٹ والا جو اور ہوں کی آلوگی سے پاک رہا۔ انہوں نے اپنے ذوق کے مطابق صحافت کو خدمت کا ذریعہ بنایا تھا اور اپنے ذہن و فکر اور قلم کی بہترین صلاحیتوں کو ملت کی تعمیر و اصلاح کے لئے وقف کر دیا تھا۔ اللہ تعالیٰ نے انہیں خطابت کے جو ہر سے نواز تھا۔ وہ اپنے وقت کے بہت بڑے خطیب تھے۔ ان کی یہ صلاحیت بھی ہمیشہ ملت کی تعمیر و اصلاح کے کام آئی۔

ایک صحافی کسی خاص علم و فن کا ماہر ہو یا نہ ہو لیکن یہ حقیقت ہے کہ اسے لکھنے کا فن آجاتا ہے۔ اس کے لیے کسی موضوع کا ہونا نہ ہونا یکساں ہے۔ وہ کسی موضوع کے بغیر اور کچھ نہ آنے کے باوجود بھی لکھ سکتا ہے۔ شورش مرhom کو صرف لکھنا ہی نہیں آتا تھا، تاریخ، ادب، تقدیم، صحافت، سوانح، شعرو شاعری وغیرہ میں مطالعہ بھی وسیع تھا اور عملی زندگی کا تجربہ بھی بہت تھا۔ وہ سردو گرم چشیدہ تھے۔ ان کے لیے لکھنا اور با معنی لکھنا کوئی مشکل نہ تھا۔ تصنیف و تالیف صحافت ہی کی طرح ان کا شوق اور زندگی کا ایک مستقل مشغله تھا۔ انہوں نے تقریباً دو درجن تصنیفات کا ذخیرہ اپنی یادگار چھوڑا ہے، جو اپنی تعداد و مقدار، موضوعات کے تنوع اور تحریر و انشاء کے خصائص کے لحاظ سے بہت قابل قدر ہے۔

سوانح و شخصیات میں اقبال، ابوالکلام آزاد، ظفر علی خان، سید عطاء اللہ شاہ بخاری، حسین شہید سہروردی، میاں افتخار الدین اور دیگر شخصیات پر ان کی تصانیف، ادب میں ان کی خودنوشت اور آپ بیتی، قومی تاریخ میں "آزاد ہند فوج" کی سرگزشت، تحریکات میں "تحریک تحفظ ختم نبوت"، فنون میں "فن خطابت"، "قلقی چہرے" سیر و سیاحت میں "یورپ میں چار ہفتے" اور "شب جائے کہ من بودم" سماجیات میں "اس بازار میں" اور شاعری میں ان کے مجموعہ ہائے کلام ادب و شعر کا بیش قیمت سرمایہ ہیں۔ جب کوئی مؤرخ اور نقائد الحائے گا تو وہ سوانح، سماجیات اور ادب کے اس سرمائے کو نظر انداز نہیں کر سکے گا۔

شورش مرhom کی بے شمار تحریریں ابھی تک ہماری دسترس سے باہر ہیں۔ یہ تحریریں روزنامہ "آزاد"، "زمیندار"، ہفت روزہ "چنان" اور اس کی بندش کے زمانوں میں نکلنے والے "ستارہ صبح" اور دیگر قائم مقام جریدوں میں اور معاصر اخبارات و رسائل میں نظر ہوں سے اچھی ہیں۔ سب سے بڑا مخذلہ ہفت روزہ "چنان" ہے۔ اگر کوئی صاحب ہمت اس طرف توجہ فرمائیں تو مختلف موضوعات پر ہزاروں صفحات کا ایک عظیم الشان ذخیرہ فراہم ہو سکتا ہے۔ جس سے قومی ولیٰ تاریخ و تحریکات میں سماجی، معاشرتی، تہذیبی، تعلیمی مسائل و افکار میں، سوانح و شخصیات، ادب و تقدیم اور مختلف علوم و فنون میں متعدد مجموعہ ہائے مضامین مرتب کیے جاسکتے ہیں۔ اس کا اندازہ "ہندوستان میں اب میمیہ" کے مطالعے سے لگایا جاسکتا ہے کہ کیسے کیسے ادبی جواہر پارے اور علمی فکری اور تہذیبی نادر مباحثت "چنان" کے صفحوں میں منتشر

اور نظر وں سے اچھل تھے۔ اس کی ایک جھلک، ”قلمی چہرے“، میں بھی دیکھی جاسکتی ہے۔ ”چہرے“ کے نام سے ایک کتاب ۱۹۶۵ء میں ہمارے دوست انور عارف نے مکتبہ ”ماحول“ کراچی سے شائع کی تھی۔ اس میں مختلف شعبہ ہائے زندگی سے تعلق رکھنے والی ترانوں (۹۳) شخصیات کے چہرے تھے۔ اب یہ کتاب بیانی (۸۲) چہروں کے اضافے کے ساتھ ”قلمی چہرے“ کے نام سے شائع ہو چکی ہے۔ ادب کا یہ نہایت قیمتی سرمایہ ہے، جو ”چھان“ کے اوراق ہی سے فراہم کیا گیا ہے۔ کون اندازہ کر سکتا تھا کہ اردو میں تاریخِ فن چہرنے کی لیے اور خاک نگاری کا یہ سب سے بڑا اور نادرال وجود مجموعہ بن جائے گا۔

شورش کا شیری ایک باریک میں صحافی تھے۔ ان کی نگاہ بہت تیز تھی۔ کسی شخص کی خوبیاں اور خامیاں ایک نظر میں بھانپ لینے کی ان میں صلاحیت تھی۔ وہ کسی شخص سے ایک دملانا توں ہی میں اس کے ذوق و مزاج اور نسبیات سے پوری طرح واقف ہو جاتے تھے۔ وہ ان لوگوں میں سے تھے جو حسن کے مطالبے کا جواب دینا جانتے تھے۔ یہ حسن خواہ انسانی چہرے میں ہو یا سنگ تراش کے مجسمے میں، خواہ تاج محل یا شالamar باغ میں ہو۔ خواہ یہ حسن علم کا ہو، خواہ فکر میں یا کسی انسانی اور اسلامی سیرت میں ہو وہ نگاہِ جمال آشنا اور دیدہ حسن پرست رکھتے تھے۔ وہ اس باب میں خویش و بے گانہ کی تفریق کے قائل نہ تھے۔ مختلف و متفاہ شخصیات سے ان کی عقیدت اور ان کے لیے دل کے احترام کا راز اسی میں تھا۔ حسن جہاں اور جس میں انہیں نظر آتا تھا، اس کے اعتراض و تحسین میں ان کے قلم سے کہتا ہی نہ ہوتی تھی۔ اسی طرح بد صورتی اور فتح خواہ کسی شکل میں ہو اس کے اظہار اور اس سے نفرت سے وہ اپنے آپ کو باز نہ رکھ سکتے تھے۔ وہ اپنی محبت اور نفرت دونوں کے اظہار میں ایک حد تک انہا پسند و داعی ہوئے تھے۔ ان کے احساسات نہایت شدید ہوتے تھے۔

شورش کا شیری کو زبان پر عبور تھا۔ الفاظ کا و افراد خیرہ ان کے ذہن میں نہ صرف موجود بلکہ متحضر تھا۔ وہ نئے الفاظ کے اختراع و ایجاد کی قابلیت رکھتے تھے۔ نئی تراکیب کی دریافت وضع کی صلاحیت ان میں موجود تھی۔ ان کی تحریروں میں بہت سے ایسے الفاظ، تراکیب بھی ملتی ہیں، جن کی صحت کے فیصلے میں عام لغات ہماری کوئی مدد نہیں کرتے۔ ان کی صحت کا پیانہ خود شورش کا اختیار ہے۔ ان کے قلم میں ایک بالکل پن تھا۔ وہ پھول بھی برساتا تھا اور بھیلیاں بھی گراتا تھا، وہ شگفتہ نگار بھی تھا اور شعلہ بار بھی، اس میں قوت اثر تھا، وہ بے پناہ تھا۔

شورش کا شیری ایک صاحب طرز ادیب اور انشاء پرداز تھے۔ وہ ایک بدیہہ گو، قادرِ کلام اور اپنے وقت کے عظیم طنز نگار شاعر تھے۔ ان کی شاعری میں طنز بجو کار دیف معلوم ہوتا ہے۔ بعض مقام پر یہ فرق بھی مٹ گیا ہے۔ غزل کی شاعری سے ان کا ذوق آشنا نہ تھا لیکن نظم گوئی میں خصوصاً سیاسی شاعری میں ان کا جواب نہ تھا۔ وہ ظفر علی خان کے بعد اس عہد کے سب سے بڑے سیاسی شاعر تھے۔ ظفر علی خان نے انہیں اپنی ”رسٹی“ کے مقابلے میں ”سہرا ب“ صفتِ تسلیم کیا ہے۔ چہرہ نویسی کے فن میں شورش کا شیری سے قبل صرف خواجہ حسن نظامی کا نام لیا جاسکتا ہے۔ خاکہ نگاری میں چراغِ حسن

حضرت، رئیس احمد جgefri اور دوسرے بہت سے نام آتے ہیں۔ ان میں سے بعض کو نہ صرف سبقت کا مقام حاصل ہے بلکہ وہ خصائص و محسن میں بھی امتیاز کے مالک ہیں۔ شورش مرحوم کے قلمی چہرے اور خاکے ان میں اپنا خاص امتیاز اور روایت فون کے ارتقاء میں ایک مقام رکھتے ہیں۔

شورش کا شیریؒ کو اللہ تعالیٰ نے علم و فضل کے محسن اور اخلاق و سیرت کی متعدد خوبیوں سے نوازا تھا۔ وہ ایک اعلیٰ درجہ کے صحافی، بلند پایہ سیاسی شاعر، بے مثال خطیب تھے۔

شورش کی خدمات کے مختلف پہلو ہیں۔ (وہ امیر شریعت سید عطاء اللہ شاہ بخاری، رئیس الاحرار مولانا حبیب الرحمن لدھیانوی، مفکر احرار چودھری افضل حق کی قیادت میں مجلس احرار میں شامل تھے۔) انہوں نے ملک کی آزادی کی تحریک میں بڑھ چڑھ کر حصہ لیا۔ انگی زندگی کی مہلت کا تیسرا حصہ قید یا نظر بندی کی نذر ہوا۔ انہوں نے حریت طلبی کے عشق میں مصیبیں اٹھائیں، شدائد برداشت کیے۔ قیام پاکستان کے بعد زبان و قلم کے ذریعے حالات کی اصلاح اور استحکام پاکستان کی جدوجہد میں سرگرم عمل رہے۔ ملک کے تحفظ و دفاع میں اپنے قلم سے تواریخ کام لیا۔ آزادی فکر و رائے کی جدوجہد میں زندگی بھر مصروف رہے۔ انہوں نے بلند پایہ علمی خدمات انجام دیں اور اپنے پچھے مطبوعہ وغیر مطبوعہ تصانیف کا بیش بہاذ خیرہ چھوڑا ہے۔ آخر ستر خاتم النبین علیہ الصلوٰۃ والسلام کے ناموں کے تحفظ کی جنگ میں شورش کی خدمات، تاریخ تحریک تحفظ ختم نبوت کا اہم اور روشن باب ہے۔ آخرت کی سرخوئی کے لیے ان کی یہی ایک نیکی کافی ہے حالانکہ اللہ تعالیٰ نے انہیں اور بھی بہت سی نیکیوں کی توفیق ارزانی فرمائی تھی۔

(قلمی چہرے، ڈاکٹر ابوسلمان شاہ جہان پوری)

## ماہانہ مجلس ذکرواصلائی بیان

27 اکتوبر 2005ء

بروز جمعرات، بعد نماز مغرب

مرکز احرار

دارِ بنی ہاشم مہربان کالونی ملتان

ابن امیر شریعت سید عطاء اللہ بخاری دامت برکاتہم  
حضرت پیر جی

(امیر مجلس احرار اسلام پاکستان) نون: 061-4511961

الداعی سید محمد کفیل بخاری ناظم مدرسہ عمودہ دارِ بنی ہاشم مہربان کالونی ملتان